



Kunsill
tal-Unjoni Ewropea

Brussell, 21 ta' Settembru 2020
(OR. en)

10942/20
ADD 1

**Fajl Interistituzzjonali:
2020/0257(NLE)**

TRANS 404

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	18 ta' Settembru 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 566 final
Sugġett:	ANNESS tal-Proposta għal DEĊIŻJONI TAL-KUNSILL dwar l-iffirmar, f'isem l-Unjoni Ewropea, ta' Protokoll għall-Ftehim dwar it-trasport okkażjonali internazzjonali tal-passiġġieri bil-kowċ u bix-xarabank (il- Ftehim Interbus) rigward it-trasport regolari internazzjonali u t-trasport regolari speċjali internazzjonali tal-passiġġieri bil-kowċ u bix-xarabank

Id-delegazzjonijiet għandhom isibu mehmuz id-dokument COM(2020) 566 final.

Mehmuz: COM(2020) 566 final



IL-KUMMISSJONI
EWROPEA

Brussell, 18.9.2020
COM(2020) 566 final

ANNEX

ANNEX

tal-

Proposta għal DEĊIŻJONI TAL-KUNSILL

dwar l-iffirmar, f'isem l-Unjoni Ewropea, ta' Protokoll għall-Ftehim dwar it-trasport okkażjonali internazzjonali tal-passiġġieri bil-kowċ u bix-xarabank (il-Ftehim Interbus) rigward it-trasport regolari internazzjonali u t-trasport regolari speċjali internazzjonali tal-passiġġieri bil-kowċ u bix-xarabank

PROTOKOLL

GHALL-FTEHIM DWAR IT-TRASPORT OKKAŻJONALI INTERNAZZJONALI TAL-PASSIĠĠIERI BIL-KOWĊ U BIX-XARABANK (IL-FTEHIM INTERBUS) RIGWARD IT-TRASPORT REGOLARI INTERNAZZJONALI U T-TRASPORT REGOLARI SPEĊJALI INTERNAZZJONALI TAL-PASSIĠĠIERI BIL-KOWĊ U BIX-XARABANK

IL-PARTIJET KONTRAENTI,

Wara li kkunsidraw ix-xewqa li t-trasport internazzjonali tal-passigġieri fl-Ewropa jiġi żviluppat u promoss iktar, u li l-organizzazzjoni u l-operat tiegħu jiġu ffaċilitati,

Wara li kkunsidraw l-importanza tat-turiżmu li kulma jmur qed tiżdied, u x-xewqa li l-iskambju kulturali jiġi promoss iktar fost il-Partijiet Kontraenti għal dan il-Protokoll,

Wara li kkunsidraw il-Ftehim dwar it-trasport okkażjonali internazzjonali tal-passigġieri bil-kowċ u bix-xarabank (il-Ftehim Interbus)¹, kif ġie emendat sussegwentement, u li daħal fis-seħħ fl-1 ta' Jannar 2003²,

Wara li kkunsidraw ix-xewqa li l-kamp ta' applikazzjoni tas-servizzi tat-trasport inklużi fil-Ftehim Interbus jiġi estiż biex ikopri wkoll is-servizzi regolari u s-servizzi regolari speċjali, soġġett għal ċerti kundizzjonijiet,

Billi:

- (1) Il-kamp ta' applikazzjoni tal-Ftehim Interbus jenhtieg li jitwessa' permezz ta' dispożizzjonijiet li jistabbilixxu proċeduri għas-servizzi regolari u għas-servizzi regolari speċjali, soġġett għal awtorizzazzjoni.
- (2) Dan il-Protokoll, li fih dispożizzjonijiet ta' dan it-tip, jenhtieg li jkun miftuħ għall-adeżjoni tal-Partijiet Kontraenti għall-Ftehim Interbus.
- (3) Għajr għall-arrangamenti ta' shubija, għalissa l-liberalizzazzjoni tas-servizzi regolari u tas-servizzi regolari speċjali soġġetti għal awtorizzazzjoni jenhtieg li japplikaw biss għas-servizzi b'origini jew b'destinazzjoni fil-Parti Kontraenti ta' stabbiliment tal-operatur tat-trasport bit-triq fejn ikunu rreġistrati l-vetturi tal-operatur.
- (4) Filwaqt li jenhtieg li tiġi eskluża l-possibbiltà li jiġu operati servizzi regolari u servizzi regolari speċjali b'origini u b'destinazzjoni fl-istess Parti Kontraenti minn operatori stabbiliti f'Parti Kontraenti ohra, l-operaturi tat-trasport ta' dan it-tip jenhtieg li jithallew itellgħu jew inizzlu passigġieri f'punti ta' waqfien prestabbiliti bħala parti minn servizz, diment li dawn ma jittrasportawx passigġieri bejn żewġ waqfiet f'Parti Kontraenti wahda li ma tkunx il-Parti Kontraenti ta' stabbiliment tagħhom.
- (5) Il-prinċipju tan-nondiskriminazzjoni minhabba n-nazzjonalità jew il-post ta' stabbiliment tal-operatur tat-trasport, u minhabba l-origini jew id-destinazzjoni tal-kowċ u tax-xarabank u s-servizz ipprovdut, jenhtieg li japplika bħala pedament għall-provvista ta' servizzi tat-trasport internazzjonali tal-passigġieri bit-triq.
- (6) Sabiex il-proċeduri jiġu ffaċilitati u ssimplifikati, hemm bżonn li jiġu previsti mudelli uniformi tal-formola ta' applikazzjoni u ta' awtorizzazzjoni għas-servizzi regolari

¹ GU L 321, 26.11.2002, p. 13.

² GU L 321, 26.11.2002, p. 44.

internazzjonali u għas-servizzi regolari speċjali internazzjonali. Barra minn hekk, sabiex jiġu evitati interpretazzjonijiet diverġenti, jenħtieġ li jiġu speċifikati d-dokumenti meħtieġa għall-kontrolli li jridu jinżammu fil-vettura u li jridu jiġu pprezentati lil kwalunkwe uffiċjal ta' spezzjoni awtorizzat li jitlobhom f'konformità ma' dan il-Protokoll.

- (7) L-awtorizzazzjoni għas-servizzi regolari internazzjonali u għas-servizzi regolari speċjali internazzjonali tat-trasport tal-passiġġieri bit-triq approvati mill-awtoritajiet kompetenti tal-Partijiet Kontraenti kollha rilevanti jew mill-Istati Membri tal-Unjoni Ewropea tal-orijini u tad-destinazzjoni tas-servizz u dawk *en route* f'konformità mal-“proċedura tal-awtorizzazzjoni” u mogħtija mill-awtorità tal-awtorizzazzjoni tal-orijini jew tad-destinazzjoni tas-servizz jenħtieġ li tippermetti lill-operatur applikant stabbilit fil-Parti Kontraenti tal-orijini jew tad-destinazzjoni tas-servizz, jew lill-operatur stabbilit fil-Parti Kontraenti tal-orijini jew tad-destinazzjoni u inkarigat mill-operaturi l-oħra għal dawn l-iskopijiet, jew fil-każ ta' shubija jew gruppi, biex is-servizz jitwettaq bejn l-orijini u d-destinazzjoni tar-rotta. Din l-awtorizzazzjoni jenħtieġ li tikkostitwixxi l-unika awtorizzazzjoni meħtieġa biex jitwettaq is-servizz. Jenħtieġ li ma tkun meħtieġa l-ebda awtorizzazzjoni separata biex wiehed jgħaddi mill-Partijiet Kontraenti jew mill-Istati Membri tal-Unjoni Ewropea jew mill-fruntieri tagħhom bħala parti mis-servizz, irrispettivament minn jekk il-passiġġieri jittellgħux jew jitniżżlux *en route* fil-Parti Kontraenti jew fl-Istat Membru tal-Unjoni Ewropea.
- (8) Soġġett għal ċertu kundizzjonijiet, Parti Kontraenti jew Stat Membru tal-Unjoni Ewropea jenħtieġ li jithallew jiddeċiedu jekk is-servizzi regolari internazzjonali u s-servizzi regolari speċjali internazzjonali bl-orijini jew bid-destinazzjoni fit-territorju tagħhom għandhomx ikunu soġġetti għal arrangamenti ta' shubija bejn l-operaturi tal-orijini u tad-destinazzjoni ta' dak is-servizz. L-operaturi stabbiliti fil-Partijiet Kontraenti jew fl-Istati Membri tal-Unjoni Ewropea li s-servizz jgħaddi mit-territorji tagħhom u li matulu jittellgħu u jitniżżlu l-passiġġieri, jenħtieġ li jkollhom id-dritt li jissiehu f'tali shubijiet.
- (9) Jixraq li jiġi stabbilit Kumitat Kongunt biex jiġġestixxi dan il-Protokoll, sabiex jiġi żgurat infurzar xieraq u uniformi u sabiex l-Annessi jiġu adattati biex jirriflettu l-progress tekniku u legiżlattiv.
- (10) Hemm bżonn li l-Partijiet Kontraenti japplikaw miżuri soċjali uniformi b'rabta max-xogħol tal-ekwipaġġi tax-xarabanks u tal-kowċis involuti fit-trasport internazzjonali bit-triq, li jkunu rregolati mir-regoli stabbiliti fil-Ftehim Interbus, li għalih jenħtieġ li jirreferi dan il-Protokoll.
- (11) Il-kundizzjonijiet li fihom jitwettqu is-servizzi regolari u s-servizzi regolari speċjali jenħtieġ li jiġu rregolati mir-regoli stabbiliti fil-Ftehim Interbus, li għalih jenħtieġ li jirreferi dan il-Protokoll, soġġett għal regoli speċifiċi, kif speċifikat fl-Anness 1 ta' dan il-Protokoll.
- (12) L-armonizzazzjoni tal-kundizzjonijiet tekniċi li japplikaw għax-xarabanks u għall-kowċis li jwettqu servizzi internazzjonali bejn il-Partijiet Kontraenti jenħtieġ li tiġi rregolata mir-regoli stabbiliti fil-Ftehim Interbus, li għalih jenħtieġ li jirreferi dan il-Protokoll, kif speċifikat fl-Anness 2 ta' dan il-Protokoll,

IDDEĊIDEW li jistabbilixxu regoli uniformi għat-trasport regolari internazzjonali u għat-trasport regolari speċjali internazzjonali tal-passiġġieri bil-kowċ u bix-xarabank, u

FTIEHMU KIF ĠEJ:

TAQSIMA I

KAMP TA' APPLIKAZZJONI U DEFINIZZJONIJIET

Artikolu 1

Kamp ta' applikazzjoni

1. Dan il-Protokoll għandu japplika:

(a) għat-trasport internazzjonali tal-passiġġieri, ta' kwalunkwe nazzjonalità, bit-triq permezz ta' servizzi regolari u servizzi regolari speċjali bil-kowċ u bix-xarabank:

(i) bejn it-territorji ta' żewġ Partijiet Kontraenti u, jekk ikun hemm bżonn matul it-twertiq ta' tali servizzi, li jgħaddu mit-territorju ta' Parti Kontraenti ohra jew mit-territorju ta' Stat mhux Kontraenti;

(ii) imwettaq minn operatur tat-trasport wiehed jew iktar f'isem haddiehor stabbilit(i) fil-Parti Kontraenti tal-origini u/jew tad-destinazzjoni tas-servizz u, fil-każ ta' shubija, anke operatur tat-trasport wiehed jew iktar stabbilit(i) f'Partijiet Kontraenti jew fi Stati Membri tal-Unjoni Ewropea li jgħaddi minnhom is-servizz u fejn jittellghu u jitniżżlu l-passiġġieri, jekk jiddeċiedu li jagħmlu dan, f'konformità mal-liġi applikabbli u bil-pussess ta' liċenzja għat-trasport tal-passiġġieri permezz ta' servizzi regolari internazzjonali u servizzi regolari speċjali internazzjonali bil-kowċ u bix-xarabank;

(iii) bl-użu ta' xarabanks u kowċis irregistrati fil-Parti Kontraenti li fiha jkun stabbilit l-operatur tat-trasport.

(b) għal vjaġġi mingħajr passiġġieri tax-xarabanks u tal-kowċis ikkonċernati minn dawn is-servizzi.

2. L-ebda waħda mid-dispożizzjonijiet ta' dan il-Protokoll ma tista' tigi interpretata li tipprovdi l-possibbiltà li jiġu operati servizzi regolari jew servizzi regolari speċjali bl-origini u bid-destinazzjoni fl-istess Parti Kontraenti minn operatori stabbiliti f'Parti Kontraenti ohra (kabotaġġ).

3. F'konformità mal-paragrafu 1 u soġġett għall-paragrafu 2, meta t-trasport ikun parti minn servizz lejn territorju jew minnu, li fih ikun stabbilit l-operatur tat-trasport, il-passiġġieri jistgħu jittellghu jew jitniżżlu *en route* fit-territorju ta' kwalunkwe Parti Kontraenti li tawtorizza waqfa fit-territorju tagħha.

4. Dan il-Protokoll ma japplikax:

(a) għall-użu ta' xarabanks u kowċis maħsuba għat-trasport ta' passiġġieri għat-trasport tal-merkanzija għal skopijiet kummerċjali;

(b) għal servizzi pprovduti għan-nom proprju.

Artikolu 2

Nondiskriminazzjoni

Il-Partijiet Kontraenti għandhom jiżguraw li għal dan il-Protokoll jiġi applikat il-prinċipju tan-nondiskriminazzjoni minhabba n-nazzjonalità jew il-post ta' stabbiliment tal-operatur tat-trasport, u minhabba l-oriġini jew id-destinazzjoni tax-xarabank jew tal-kowċ u tas-servizz ipprovdut.

Artikolu 3

Definizzjonijiet

1. Għall-iskopijiet ta' dan il-Protokoll, japplikaw id-definizzjonijiet tal-Artikolu 3 tal-Ftehim Interbus.
2. Mingħajr preġudizzju għall-paragrafu 1, għall-iskopijiet ta' dan il-Protokoll, japplikaw id-definizzjonijiet addizzjonali li ġejjin:
 - (a) "Ftehim Interbus" tfisser il-Ftehim dwar it-trasport okkażjonali internazzjonali tal-passiġġieri bil-kowċ u bix-xarabank³, li daħal fis-seħh fl-1 ta' Jannar 2003⁴, kif emendat sussegwentement;
 - (b) "shubija" tfisser kwalunkwe ftehim jew arrangament kuntrattwali ieħor ta' kull tip li skontu l-partijiet għalih, magħrufa bħala shab, jieħdu l-impenn li jikkooperaw fir-rigward tas-servizz li jrid jiġi pprovdut;
 - (c) "impriza assoċjata" tfisser impriza li fiha impriza waħda jew iktar (l-impriza jew l-imprizi omm) ikollhom parteċipazzjoni, u li l-impriza jew l-imprizi l-oħra jkollhom influwenza sinifikanti fuq il-politiki operattivi u finanzjarji tagħha;
 - (d) "grupp" tfisser kwalunkwe waħda minn dawn li ġejjin:
 - (i) impriza assoċjata waħda jew iktar, u l-impriza jew l-imprizi omm tagħhom;
 - (ii) impriza assoċjata waħda jew iktar li jkollha l-istess impriza jew imprizi omm.

TAQSIMA II

KUNDIZZJONIJIET LI JAPPLIKAW GĦALL-OPERATURI TAT-TRASPORT TAL-PASSIĠĠIERI BIT-TRIQ

Artikolu 4

Il-Partijiet Kontraenti għandhom japplikaw id-dispożizzjonijiet imsemmija fl-Anness 1.

TAQSIMA III

KUNDIZZJONIJIET TEKNIĊI LI JAPPLIKAW GĦALL-VETTURI

Artikolu 5

Ix-xarabanks u l-kowċis li jintużaw biex jitwettqu s-servizzi regolari internazzjonali u s-servizzi regolari speċjali internazzjonali koperti minn dan il-Protokoll għandhom jikkonformaw mal-istandards tekniċi msemmija fl-Anness 2.

³ ĠU L 321, 26.11.2002, p. 13.

⁴ ĠU L 321, 26.11.2002, p. 44.

TAQSIMA IV

AĊĊESS GĦAS-SUQ

Artikolu 6

Servizzi regolari internazzjonali u servizzi regolari speċjali internazzjonali soġġetti għal awtorizzazzjoni

1. Is-servizzi regolari għandhom ikunu miftuħa għal kulhadd, soġġett, meta jkun xieraq, għal prenotazzjoni obbligatorja.
2. Is-servizzi regolari u s-servizzi regolari speċjali għandhom ikunu soġġetti għal awtorizzazzjoni f'konformità mat-Taqsima VI.
3. In-natura regolari tas-servizz ma għandhiex tiġi affettwata minn xi aġġustament fil-kundizzjonijiet operattivi tas-servizz.
4. L-organizzazzjoni ta' servizzi paralleli jew temporanji, li jaqdu lill-istess pubbliku bħas-servizzi regolari eżistenti, in-nuqqas ta' servizz ta' ċerti waqfiet u s-servizz ta' waqfiet addizzjonali fuq is-servizzi regolari eżistenti għandhom jiġu rregolati mill-istess regoli bħal daww applikabbli għas-servizzi regolari eżistenti.
5. F'konformità mar-regoli applikabbli dwar il-kompetizzjoni, Parti Kontraenti jew Stat Membru tal-Unjoni Ewropea jistgħu jiddeċiedu, fuq bażi ta' każ b'każ, mingħajr diskriminazzjoni, li s-servizzi regolari internazzjonali u s-servizzi regolari speċjali internazzjonali tat-trasport tal-passiġġieri bit-triq bl-origini jew bid-destinazzjoni fit-territorju tagħhom ikunu soġġetti għal arrangamenti ta' shubija bejn l-operaturi stabbiliti fil-Parti Kontraenti jew fl-Istat Membru tal-Unjoni Ewropea tal-origini u tad-destinazzjoni ta' dak is-servizz.

L-operaturi stabbiliti fil-Partijiet Kontraenti u fl-Istati Membri tal-Unjoni Ewropea li s-servizz jgħaddi minnhom *en route* u li fihom il-passiġġieri jittellgħu u jitniżżlu għandu jkollhom id-dritt li jissiehu f'tali shubijiet, jekk jiddeċiedu li jagħmlu hekk.

Il-Partijiet Kontraenti u l-Istati Membri tal-Unjoni Ewropea kkonċernati għandhom jinfurmaw lill-Kumitat Kongunt stabbilit bl-Artikolu 18 ta' dan il-Protokoll rigward it-tehid ta' deċiżjonijiet ta' dan it-tip u għandhom jipprovdu l-ġustifikazzjonijiet tagħhom.

6. F'konformità mar-regoli applikabbli dwar il-kompetizzjoni, l-operaturi, fuq bażi volontarja, jistgħu jiffurmaw shubijiet għall-iskopijiet tat-twerttiq ta' servizzi regolari jew servizzi regolari speċjali. L-operaturi li ġejjin jistgħu jipparteċipaw f'dawk is-shubijiet:

- (a) l-operaturi stabbiliti fil-Partijiet Kontraenti jew fi Stat Membru tal-Unjoni Ewropea tal-origini jew tad-destinazzjoni tas-servizz;
- (b) l-operaturi stabbiliti fil-Partijiet Kontraenti u fl-Istati Membri tal-Unjoni Ewropea li s-servizz jgħaddi minnhom *en route* u li fihom il-passiġġieri jittellgħu u jitniżżlu.

TAQSIMA V

DISPOŻIZZJONIJIET SOĊJALI, DOGANALI U FISKALI

Artikolu 7

It-Taqsima V (dispożizzjonijiet soċjali) u t-Taqsima VI (dispożizzjonijiet doganali u fiskali) tal-Ftehim Interbus għandhom japplikaw għal dan il-Protokoll.

TAQSIMA VI

AWTORIZZAZZJONI GHAL SERVIZZI REGOLARI INTERNAZZJONALI U GHAL SERVIZZI REGOLARI SPEĊJALI INTERNAZZJONALI

Artikolu 8

Natura tal-awtorizzazzjoni

1. L-awtorizzazzjonijiet għas-servizzi regolari internazzjonali u għas-servizzi regolari speċjali internazzjonali għandhom jinħarġu mill-awtorità kompetenti tal-Parti Kontraenti li fit-territorju tagħha jkun stabbilit l-operatur tat-trasport (minn hawn 'il quddiem "l-awtorità tal-awtorizzazzjoni").

2. Fil-każ ta' operatur stabbilit fl-Unjoni Ewropea, l-awtorità tal-awtorizzazzjoni għandha tkun l-awtorità kompetenti tal-Istat Membru tal-orijini jew tad-destinazzjoni.

3. Fil-każ ta' grupp ta' operatori li jkollhom il-ħsieb li joperaw servizzi regolari internazzjonali jew servizzi regolari speċjali internazzjonali u fil-każ ta' shubija bejn impriži (operatori) minn mill-inqas żewġ Partijiet Kontraenti li fit-territorju tagħhom jittellgħu u jitnizzlu l-passiġġieri, l-awtorità tal-awtorizzazzjoni għandha tkun l-awtorità kompetenti li lilha tkun indirizzata l-applikazzjoni f'konformità mat-tieni subparagrafu tal-Artikolu 9(1).

4. L-awtorizzazzjonijiet għandhom jinħarġu f'isem l-operatur u ma għandhomx ikunu trasferibbli. Madankollu, operatur li jkun irċieva awtorizzazzjoni jista', bil-kunsens tal-awtorità tal-awtorizzazzjoni, jopera s-servizz permezz ta' sottokuntrattur, jekk din il-possibbiltà tkun konformi mal-liġi tal-Parti Kontraenti. F'dan il-każ, l-isem tas-sottokuntrattur u r-rwol tiegħu għandhom jiġu indikati fl-awtorizzazzjoni. Is-sottokuntrattur għandu jissodisfa l-kundizzjonijiet imsemmija fl-Artikoli 1, 4 u 5 u, fir-rigward tad-dispożizzjonijiet soċjali, fl-Artikolu 7, kif ukoll fl-Annessi 1 u 2.

Fil-każ ta' grupp ta' impriži li jkollhom il-ħsieb li joperaw servizzi regolari internazzjonali jew servizzi regolari speċjali internazzjonali, l-awtorizzazzjoni għandha tinħareġ fl-ismijiet tal-impriži kollha tal-grupp u fiha għandhom jiġu ddikjarati l-ismijiet tal-operatori kollha. Din għandha tingħata lill-impriża inkarigata mill-operatori l-oħra għal dawn l-iskopijiet u li tkun talbitha, u l-impriži l-oħra għandhom jingħataw kopji awtentikati.

Fil-każ ta' shubija, għandhom jinħarġu kopji oriġinali tal-awtorizzazzjoni għal kull impriża li tkun shab, u fuq kull awtorizzazzjoni għandu jiġi ddikjarat l-isem ta' kull impriża.

F'każijiet fejn is-servizzi regolari internazzjonali jew is-servizzi regolari speċjali internazzjonali jitwettqu minn grupp jew minn shubija, kif imsemmi fit-tieni u fit-tielet subparagrafi, id-deċiżjoni dwar il-qsim effettiv tal-prestazzjonijiet tat-traffiku bejn l-operatori parteċipanti għandha tithalla f'idejn l-operatori stess.

5. Il-perjodu ta' validità ta' l-awtorizzazzjoni ma għandux jaqbez il-ħames snin. Dan jista' jiġi stabbilit għal perjodu iqsar, fuq talba tal-applikant jew b'kunsens reċiproku tal-awtoritajiet kompetenti tal-Partijiet Kontraenti li fit-territorju tagħhom il-passiġġieri jittellgħu jew jitnizzlu.

6. L-awtorizzazzjoni għandha tispeċifika dan li ġej:

- (a) it-tip ta' servizz;
- (b) ir-rotta tas-servizz, b'mod partikolari l-punt tat-tluq u l-punt tal-wasla;
- (c) il-perjodu ta' validità tal-awtorizzazzjoni;
- (d) il-waqfiet u l-iskeda tal-hinijiet.

7. L-awtorizzazzjonijiet għandhom ikunu konformi mal-mudell stabbilit fl-Anness 4.

8. Soġġett għall-Artikolu 1(2), l-awtorizzazzjonijiet għandhom jintitolaw lid-detentur(i) jopera(w) servizzi regolari internazzjonali u/jew servizzi regolari speċjali internazzjonali fit-territorji tal-Partijiet Kontraenti kollha li minnhom jgħaddu r-rotot tas-servizz.

9. L-operatur ta' servizz regolari jew ta' servizz regolari speċjali jista' juża vetturi addizzjonali biex ilahhaq ma' sitwazzjonijiet temporanji u eċċezzjonali. Tali vetturi addizzjonali jistgħu jintużaw biss bl-istess kundizzjonijiet kif stabbilit fl-awtorizzazzjoni msemmija fil-paragrafu 6.

F'dan il-każ, flimkien mad-dokumenti msemmija fl-Artikolu 15, l-operatur għandu jiżgura li fil-vettura tinżamm kopja tal-kuntratt bejn l-operatur tas-servizz regolari internazzjonali jew tas-servizz regolari speċjali internazzjonali u l-impriza li ttipprova l-vetturi addizzjonali, jew dokument ekwivalenti. Dak id-dokument għandu jiġi ppreżentat lil kwalunkwe uffiċjal ta' spezzjoni awtorizzat li jitolbu.

Artikolu 9

Preżentazzjoni ta' applikazzjoni għall-awtorizzazzjoni ta' servizzi regolari internazzjonali u ta' servizzi regolari speċjali internazzjonali

1. L-applikazzjonijiet għall-awtorizzazzjoni ta' servizzi regolari internazzjonali u ta' servizzi regolari speċjali internazzjonali għandhom jiġu ppreżentati mill-operatur lill-awtorità tal-awtorizzazzjoni kompetenti tiegħu.

Għandha tiġi ppreżentata applikazzjoni waħda biss għal kull servizz. Fil-każijiet imsemmija fl-Artikolu 8(3), din għandha tiġi ppreżentata mill-operatur inkarigat mill-operaturi l-oħra għal dawn l-iskopijiet.

L-applikazzjoni għandha tiġi indirizzata lill-awtorità tal-awtorizzazzjoni tal-Parti Kontraenti li fiha jkun stabbilit l-operatur li jipprezentaha.

2. L-applikazzjoni għall-awtorizzazzjoni għandha tiġi ppreżentata abbażi tal-mudell stabbilit fl-Anness 3.

3. Il-persuni li japplikaw għal awtorizzazzjoni għandhom jipprovdu kwalunkwe informazzjoni oħra li jikkunsidraw li tkun rilevanti jew li tintalab mill-awtorità tal-awtorizzazzjoni, b'mod partikolari d-dokumenti elenkati fl-Anness 3.

Artikolu 10

Proċedura tal-awtorizzazzjoni

1. L-awtorizzazzjonijiet għandhom jinħarġu bi ftehim mal-awtoritajiet kompetenti tal-Partijiet Kontraenti kollha li fit-territorju tagħhom jittellgħu jew jitnizzlu l-passiġġieri. L-awtorità tal-awtorizzazzjoni għandha tibgħat kopja tal-applikazzjoni, flimkien ma' kopji ta' kwalunkwe dokumentazzjoni rilevanti oħra, u l-valutazzjoni tagħha, lil dawn l-awtoritajiet, kif ukoll lill-

awtoritajiet kompetenti tal-Partijiet Kontraenti li s-servizzi jghaddu mit-territorji tagħhom mingħajr ma jittellgħu jew jitnizzlu l-passiġġieri.

Fir-rigward tal-Unjoni Ewropea, l-awtoritajiet kompetenti msemija fl-ewwel subparagrafu għandhom ikunu dawk tal-Istati Membri li fit-territorji tagħhom jittellgħu jew jitnizzlu l-passiġġieri, u li s-servizzi jghaddu mit-territorji tagħhom mingħajr ma jittellgħu jew jitnizzlu l-passiġġieri.

2. L-awtoritajiet kompetenti tal-Partijiet Kontraenti li jkun intalab il-qbil tagħhom għandhom jinnotifikaw lill-awtorità tal-awtorizzazzjoni bid-deċizzjoni tagħhom rigward l-applikazzjoni fi żmien erba' xhur. Dan il-limitu ta' żmien għandu jiġi kkalkulat mid-data tal-wasla tat-talba għal qbil li tintwera fil-konferma tal-wasla. Jekk id-deċizzjoni li jirċievu l-awtoritajiet kompetenti tal-Parti Kontraenti li jkun intalab il-qbil tagħhom tkun negattiva, din għandu jkun fiha dikjarazzjoni tar-raġunijiet kif xieraq. Jekk l-awtorità tal-awtorizzazzjoni ma tirċievi l-ebda tweġiba fi żmien erba' xhur, l-awtoritajiet kompetenti kkonsultati għandhom jitqiesu li jkunu qablu u l-awtorità tal-awtorizzazzjoni tkun tista' tagħti l-awtorizzazzjoni.

L-awtoritajiet kompetenti tal-Partijiet Kontraenti li s-servizzi jghaddu mit-territorji tagħhom mingħajr ma jittellgħu jew jitnizzlu l-passiġġieri jistgħu jinnotifikaw lill-awtorità tal-awtorizzazzjoni bil-kummenti tagħhom sal-limitu ta' żmien stabbilit fl-ewwel subparagrafu.

3. L-awtorità tal-awtorizzazzjoni għandha tiegħu deċizzjoni dwar l-applikazzjoni mhux iktar tard minn sitt xhur mid-data tal-preżentazzjoni tal-applikazzjoni mit-trasportatur⁵.

4. L-awtorizzazzjoni għandha tingħata sakemm:

- (a) l-applikant ma jkunx kapaċi jipprovdli s-servizz li jkun is-sugġett tal-applikazzjoni b'taġmir li jkun direttament għad-dispożizzjoni tiegħu;
- (b) l-applikant ma jkunx ikkonforma mal-leġislazzjoni nazzjonali jew internazzjonali dwar it-trasport bit-triq, u b'mod partikolari mal-kundizzjonijiet u mar-rekwiżiti relatati mal-awtorizzazzjonijiet għas-servizzi internazzjonali tat-trasport tal-passiġġieri bit-triq, jew ma jkunx wettaq xi ksur serju tal-leġislazzjoni dwar it-trasport bit-triq ta' Parti Kontraenti, b'mod partikolari fir-rigward tar-regoli applikabbli għall-vetturi u għall-perjodi ta' sewqan u ta' mistrieħ tas-sewwieqa;
- (c) fil-każ ta' applikazzjoni għat-tiġdid ta' awtorizzazzjoni, ma jkunx hemm konformità mal-kundizzjonijiet tal-awtorizzazzjoni;
- (d) Parti Kontraenti ma tiddeċidix, abbażi ta' analiżi dettaljata, li s-servizz ikkonċernat jaffettwa serjament il-vijabbiltà ta' servizz komparabbli kopert b'kuntratt jew b'diversi kuntratti tas-servizz pubbliku li jikkonformaw mal-liġi tal-Parti Kontraenti rigward is-sezzjonijiet diretti kkonċernati. F'każ bħal dak, il-Parti Kontraenti għandha tistabbilixxi kriterji, fuq bażi nondiskriminatorja, biex jiġi ddeterminat jekk is-servizz li tkun saret applikazzjoni għalih jaffettwax serjament il-vijabbiltà tas-servizz komparabbli msemmi hawn fuq, u għandha tikkomunikahom lill-Partijiet Kontraenti l-oħra msemija fl-Artikolu 10(1);
- (e) Parti Kontraenti ma tiddeċidix abbażi ta' analiżi dettaljata li l-iskop prinċipali tas-servizz mhuwiex li jiġu ttrasportati l-passiġġieri minn waqfa għall-oħra li jkunu jinsabu f'Partijiet Kontraenti differenti.

⁵ F'dan l-Artikolu "operaturi" jissejhu wkoll "trasportaturi".

Fil-każ li servizz internazzjonali eżistenti tal-kowċ u tax-xarabank jaffettwa serjament il-vijabbiltà ta' servizz komparabbli kopert b'kuntratt tas-servizz pubbliku wiehed jew iktar li jikkonforma mal-liġi ta' Parti Kontraenti fir-rigward tas-sezzjonijiet diretti kkonċernati, minhabba raġunijiet eċċezzjonali li ma setgħux jiġu previsti meta ngħatat l-awtorizzazzjoni, Parti Kontraenti tista', bil-qbil tal-Partijiet Kontraenti l-oħra msemmija fl-Artikolu 10(1), tissospendi jew tirtira l-awtorizzazzjoni għall-operat tas-servizz internazzjonali tal-kowċ u tax-xarabank wara li t-trasportatur jingħata notifika ta' sitt xhur.

Il-fatt li trasportatur joffri prezzijiet orhos minn dawk offruti minn trasportaturi oħra tat-trasport bit-triq jew il-fatt li l-kollegament inkwistjoni diġà tkun operata minn trasportaturi oħra tat-trasport bit-triq ma għandux minnu nnifsu jikkostitwixxi ġustifikazzjoni biex l-applikazzjoni tiġi rrifjutata.

5. L-awtorità tal-awtorizzazzjoni u l-awtoritajiet kompetenti tal-Partijiet Kontraenti kollha involuti fil-proċedura biex jintlaħaq il-qbil previst fil-paragrafu 1 jistgħu jirrifjutaw l-applikazzjonijiet biss abbażi tar-raġunijiet previsti f'dan il-Protokoll.

6. Wara li tkun temmet il-proċedura stabbilita fil-paragrafi 1 sa 5, l-awtorità tal-awtorizzazzjoni għandha tagħti l-awtorizzazzjoni jew tirrifjuta l-applikazzjoni b'mod formali.

Fid-deċiżjonijiet ta' rifjut ta' applikazzjoni għandhom jiġu ddikjarati r-raġunijiet li fuqhom ikunu ġew ibbażati l-istess deċiżjonijiet. Il-Partijiet Kontraenti għandhom jiżguraw li l-impriżi tat-trasport jingħataw l-opportunità li jipprezentaw osservazzjonijiet fil-każ li l-applikazzjoni tagħhom tiġi rrifjutata.

L-awtorità tal-awtorizzazzjoni għandha tinforma lill-awtoritajiet kompetenti kollha msemmija fil-paragrafu 1 bid-deċiżjoni tagħha u għandha tibagħtilhom ukoll kopja ta' kwalunkwe awtorizzazzjoni.

Artikolu 11

Tiġdid u alterazzjoni tal-awtorizzazzjoni

1. L-Artikolu 10 għandu japplika, *mutatis mutandis*, għal applikazzjonijiet għat-tiġdid tal-awtorizzazzjonijiet jew għall-alterazzjoni tal-kundizzjonijiet li fihom iridu jitwettqu s-servizzi soġġetti għal awtorizzazzjoni.

2. Fil-każ ta' alterazzjoni minuri fil-kundizzjonijiet operattivi, b'mod partikolari l-aġġustament ta' intervalli, tariffi u skedi tal-hinijiet, l-awtorità tal-awtorizzazzjoni kulma jkollha bżonn hu li ttipprovdi l-informazzjoni marbuta mal-alterazzjoni lill-Partijiet Kontraenti kkonċernati l-oħra. Il-bidliet fl-iskedi tal-hinijiet jew fl-intervalli li jaffettwaw il-hinijiet tal-kontrolli fil-fruntieri bejn il-Partijiet Kontraenti jew fil-fruntieri ta' pajjiżi terzi ma għandhomx jitqiesu bħala alterazzjoni minuri.

3. Il-Partijiet Kontraenti kkonċernati jistgħu jiftiehem li l-awtorità tal-awtorizzazzjoni wehida għandha tiddeċiedi dwar l-alterazzjonijiet fil-kundizzjonijiet li fihom jiġi operat servizz.

Artikolu 12

Ċessazzjoni ta' awtorizzazzjoni

1. Iċ-ċessazzjoni ta' awtorizzazzjoni għal servizz regolari internazzjonali u għal servizz regolari speċjali internazzjonali għandha tkun fi tmiem il-perjodu ta' validità tagħha, jew tliet xhur

wara li l-awtorità tal-awtorizzazzjoni tirċievi notifika minghand id-detentur tal-awtorizzazzjoni li jkollu l-ħsieb li jirtira s-servizz. Tali notifika għandu jkollha dikjarazzjoni xierqa tar-raġunijiet.

2. Meta d-domanda għal servizz ma tibqax teżisti, il-perjodu ta' notifika previst fil-paragrafu 1 għandu jkun ta' xahar.
3. L-awtorità tal-awtorizzazzjoni għandha tinforma lill-awtoritajiet kompetenti tal-Partijiet Kontraenti kkonċernati l-oħra biċ-ċessazzjoni tal-awtorizzazzjoni.
4. Id-detentur tal-awtorizzazzjoni għandu jinnotifika minn xahar qabel permezz ta' reklamar xieraq lill-utenti tas-servizz ikkonċernat li s-servizz se jiġi rtirat.

Artikolu 13

Obbligi tal-operaturi tat-trasport

1. Għajr fil-każ ta' *force majeure*, l-operatur ta' servizz regolari internazzjonali jew ta' servizz regolari speċjali internazzjonali għandu jniedi s-servizz mingħajr dewmien u, sa meta tiskadi l-awtorizzazzjoni, għandu jiehu l-miżuri kollha biex jiggarrantixxi servizz tat-trasport li jissodisfa l-istandards ta' kontinwità, ta' regolarità u ta' kapaċità u li jikkonforma mal-kundizzjonijiet stabbiliti fl-Artikolu 8(6).
2. L-operatur għandu jara li r-rotta tas-servizz, il-waqqiet, l-iskeda tal-ħinijiet, it-tariffi u l-kundizzjonijiet tat-trasport ikunu viżibbli, b'tali mod li jiżgura li dik l-informazzjoni tkun faċilment disponibbli għall-utenti kollha.
3. Il-Partijiet Kontraenti kkonċernati għandhom ikunu jistgħu jagħmlu bidliet fil-kundizzjonijiet tal-operat li jirregolaw servizz regolari internazzjonali jew servizz regolari speċjali internazzjonali, bi qbil komuni u bi qbil mad-detentur tal-awtorizzazzjoni.

TAQSIMA VII

DISPOŻIZZJONIJIET MAHSUBA BIEX TIĠI ŻGURATA L-KONFORMITÀ MA' DAN IL-PROTOKOLL

Artikolu 14

L-awtoritajiet kompetenti tal-Partijiet Kontraenti għandhom jiżguraw li l-operaturi tat-trasport jikkonformaw mad-dispożizzjonijiet ta' dan il-Protokoll.

Artikolu 15

1. Mingħajr preġudizzju għall-Artikolu 8(9), fuq il-kowċ jew ix-xarabank għandhom jinżammu l-awtorizzazzjoni jew kopja awtentikata tagħha għat-trasport internazzjonali tal-passiġġieri bit-triq previsti skont il-leġislazzjoni nazzjonali jew tal-Unjoni Ewropea. Dawk id-dokumenti għandhom jiġu ppreżentati jekk jintalbu minn xi uffiċjal ta' spezzjoni awtorizzat.
2. Mingħajr preġudizzju għall-paragrafu 1 kif ukoll għall-Artikolu 8(9), fil-każ ta' servizz regolari speċjali, il-kuntratt bejn l-organizzatur u l-operatur tat-trasport, jew kopja tiegħu, kif ukoll dokument li jagħti prova li l-passiġġieri jikkostitwixxu kategorija speċifika bl-eskluzjoni ta' passiġġieri oħra għall-iskopijiet ta' servizz regolari speċjali, għandhom iservu wkoll bħala

dokumenti ta' kontroll, għandhom jinżammu fil-vettura u għandhom jiġu pprezentati jekk jintalbu minn xi uffiċjal ta' spezzjoni awtorizzat.

TAQSIMA VIII

DISPOŻIZZJONIJIET ĠENERALI U FINALI

Artikolu 16

Durata tal-Protokoll – Evalwazzjoni tal-funzjonament tal-Protokoll

1. Dan il-Protokoll għandu jiġi konkluż għal perjodu ta' hames snin, mid-data tad-dhul fis-seħh tiegħu.
2. Id-durata ta' dan il-Protokoll għandha tiġi awtomatikament estiża għal perjodi suċċessivi ta' hames snin fost dawk il-Partijiet Kontraenti li ma jesprimux ix-xewqa tagħhom li ma jagħmlux dan. Fil-każ tal-aħħar, il-Parti Kontraenti kkonċernata għandha tinnotifika lid-Depożitarju bl-intenzjoni tagħha skont l-Artikolu 31 tal-Ftehim Interbus.
3. Qabel tmien kull perjodu ta' hames snin, il-Kumitat Kongunt imsemmi fl-Artikolu 18 ta' dan il-Protokoll għandu jevalwa l-funzjonament ta' dan il-Protokoll, preferibbilment flimkien mal-evalwazzjoni tal-Ftehim Interbus innifsu.

Artikolu 17

Ftehimiet bilaterali, ratifika jew approvazzjoni u Depożitarju tal-Protokoll, dhul fis-seħh tal-Protokoll, denunzja u lingwi

1. Id-dispożizzjonijiet tal-Artikoli 25, 27, 28, 31 u 34 tal-Ftehim Interbus għandhom japplikaw *mutatis mutandis* għal dan il-Protokoll, soġġett għall-modifiki li ġejjin:
 - (a) in-numri “erbgħa” u “r-raba” msemmiya fl-Artikolu 28(1) tal-Ftehim Interbus għandhom jiġu sostitwiti bi “tlieta” u “t-tielet” rispettivament;
 - (b) dan il-Protokoll għandu jidhol fis-seħh, għall-Partijiet Kontraenti li ffirmawh, approvawh jew irratifikawh, fl-ewwel jum tax-xahar wara dak li fih tliet Partijiet Kontraenti, inkluż l-Unjoni, ikunu ddepożitaw l-istrumenti ta' approvazzjoni jew ta' ratifika tagħhom mas-Segretarjat Ġenerali tal-Kunsill tal-Unjoni Ewropea.
2. Id-dispożizzjonijiet ta' dan il-Protokoll għandhom jissostitwixxu dawk id-dispożizzjonijiet rilevanti tal-ftehimiet konklużi bejn il-Partijiet Kontraenti u bejn il-Partijiet Kontraenti u l-Istati Membri tal-Unjoni Ewropea.

Minkejja l-Artikolu 25 tal-Ftehim Interbus, id-dispożizzjonijiet rilevanti tal-ftehimiet eżistenti bejn il-Partijiet Kontraenti u bejn il-Partijiet Kontraenti u l-Istati Membri tal-Unjoni Ewropea jistgħu jinżammu għall-perjodu ta' hames snin imsemmi fl-Artikolu 8(5), ikkalkulat mid-data tad-dhul fis-seħh ta' dan il-Protokoll għall-Partijiet Kontraenti kkonċernati.

Artikolu 18

Kumitat Kongunt

1. Sabiex tiġi ffaċilitata l-ġestjoni ta' dan il-Protokoll, b'dan qed jiġi stabbilit Kumitat Kongunt. Dan il-Kumitat għandu jkun magħmul mir-rappreżentanti tal-Partijiet Kontraenti.

2. L-Artikoli 23 u 24 tal-Ftehim Interbus għandhom japplikaw *mutatis mutandis*.

Artikolu 19

Adeżjoni ta' Parti Kontraenti mhux tal-Unjoni mal-Unjoni Ewropea

1. Il-Kumitat Kongunt imsemmi fl-Artikolu 18 għandu jiġi infurmat bi kwalunkwe talba li ssir minn Parti Kontraenti jew minn kwalunkwe Stat terz sabiex isiru membru tal-Unjoni Ewropea.
2. Il-Partijiet Kontraenti għandhom jiġu nnotifikati mill-Unjoni Ewropea bi kwalunkwe adeżjoni ta' Parti Kontraenti mal-Unjoni.
3. Mid-data ta' tali adeżjoni, Parti Kontraenti għal dan il-Protokoll li tkun issiehbet fl-Unjoni Ewropea għandha tiġi ttrattata bħala Stat Membru tal-Unjoni Ewropea u mhux bħala Parti Kontraenti separata għal dan il-Protokoll.
4. Il-Partijiet Kontraenti għandhom jeżaminaw l-effett ta' tali adeżjoni fuq dan il-Protokoll fil-kuntest tal-Kumitat Kongunt. Il-Kumitat Kongunt għandu jiddeċiedi dwar kwalunkwe aġġustament jew miżura tranżizzjonali meħtieġa f'dan ir-rigward.

Artikolu 20

Iffirmar

1. Dan il-Protokoll għandu jkun miftuħ għall-iffirmar fi Brussell fis-Segretarjat Ġenerali tal-Kunsill tal-Unjoni Ewropea, li għandu jaġixxi bħala d-Depożitarju tal-Protokoll, għal perjodu ta' sentejn li jibda mid-data tal-adozzjoni tad-Deċiżjoni tal-Kunsill tal-Unjoni Ewropea dwar l-iffirmar ta' dan il-Protokoll mill-Unjoni Ewropea. Id-Depożitarju għandu jinnotifika dik id-data lill-Partijiet Kontraenti kollha fi żmien xieraq.
2. Il-Partijiet Kontraenti għall-Ftehim Interbus biss jistgħu jiffirmaw jew jirratifikaw dan il-Protokoll jew jaderixxu miegħu. L-istrumenti tal-iffirmar, tal-adeżjoni jew tar-ratifika għandhom jiġu ddepożitati għand id-Depożitarju, li għandu jinforma lill-Partijiet Kontraenti l-oħra b'dan.

Artikolu 21

Adeżjoni

Wara d-dhul fis-seħh ta' dan il-Protokoll, kwalunkwe Parti Kontraenti għall-Ftehim Interbus tista' taderixxi wkoll ma' dan il-Protokoll.

L-Artikolu 30(3) u (4) tal-Ftehim Interbus għandhom japplikaw *mutatis mutandis*.

Artikolu 22

Annessi

L-Annessi ta' dan il-Protokoll għandhom jikkostitwixxu parti integrali minnu.

Artikolu 23

Sostituzzjoni tal-Protokoll preċedenti

Dan il-Protokoll jissostitwixxi l-Protokoll għall-Ftehim dwar it-trasport okkażjonali internazzjonali tal-passiġġieri bil-kowċ u bix-xarabank (il-Ftehim Interbus) rigward it-trasport regolari internazzjonali u t-trasport regolari speċjali internazzjonali tal-passiġġieri bil-kowċ u bix-xarabank li kien miftuħ għall-iffirmar bejn is-16 ta' Lulju 2018 u s-16 ta' April 2019. Dak il-Protokoll preċedenti ma għandux jibqa' jkollu valur ġuridiku.

Magħmul fi Brussell,

B'XHIEDA TA' DAN, il-plenipotenżjarji sottoskritti ffirmaw dan il-Protokoll.

Għall-Unjoni Ewropea

Għar-Repubblika tal-Albanija

Għall-Bożnija-Herzegovina

Għar-Repubblika tal-Moldova

Għall-Montenegro

Għar-Repubblika tal-Maċedonja ta' Fuq

Għar-Repubblika tat-Turkija

Għall-Ukrajna

ANNESS 1

Il-kundizzjonijiet li japplikaw għall-operaturi tat-trasport tal-passiġġieri bit-triq

L-Anness 1 tal-Ftehim Interbus għandu japplika għal dan il-Protokoll, soġġett għal dan li ġej:

Ir-Regolament (KE) Nru 1071/2009 tal-Parlament Ewropew u tal-Kunsill tal-21 ta' Ottubru 2009 li jistabbilixxi regoli komuni dwar il-kundizzjonijiet li għandhom jiġu rispettati għall-eżerċizzju tal-professjoni ta' operatur tat-trasport bit-triq u li jhassar id-Direttiva tal-Kunsill 96/26/KE (ĠU L 300, 14.11.2009, p. 51), kif emendat l-aħħar bir-Regolament tal-Kunsill (UE) Nru 517/2013 tat-13 ta' Mejju 2013 (ĠU L 158, 10.6.2013, p. 1) għandu japplika għal dan il-Protokoll bl-esklużjoni tal-Artikoli 16(5) sa (7), kif ukoll tal-Artikoli 18 sa 21, 23, u 25 sa 28. Id-drittijiet u l-obbligi tal-Istati Membri tal-Unjoni Ewropea għandhom japplikaw *mutatis mutandis* għall-Partijiet Kontraenti.

Ir-Regolament (UE) Nru 181/2011 tal-Parlament Ewropew u tal-Kunsill tas-16 ta' Frar 2011 dwar id-drittijiet tal-passiġġieri fit-trasport bix-xarabank u bil-kowċ u li jemenda r-Regolament (KE) Nru 2006/2004 (ĠU L 55, 28.2.2011, p. 1) għandu japplika għal dan il-Protokoll bl-esklużjoni tal-Artikolu 3(a) u (b), l-aħħar żewġ sentenzi tal-Artikolu 12, l-Artikolu 18, l-Artikolu 28(2), l-Artikoli 29 u 30, l-aħħar sentenza tal-Artikolu 31, u l-Artikolu 32. Id-drittijiet u l-obbligi tal-Istati Membri tal-Unjoni Ewropea għandhom japplikaw *mutatis mutandis* għall-Partijiet Kontraenti.

ANNESS 2

Standards tekniċi li japplikaw għax-xarabanks u għall-kowċis

L-Anness 2 tal-Ftehim Interbus għandu japplika għal dan il-Protokoll.

ANNES 3

Mudell ta' applikazzjoni għal awtorizzazzjoni għal servizz regolari internazzjonali u għal servizz regolari speċjali internazzjonali

(Karta bajda – DIN A4)

(It-test irid jitfassal bil-lingwa/i uffiċjali jew b'waħda mil-lingwi uffiċjali tal-Parti Kontraenti li fiha ssir it-talba)

FORMOLA TA' APPLIKAZZJONI GĦAL AWTORIZZAZZJONI JEW GĦAT-TIĠDID TA' AWTORIZZAZZJONI GĦAT-TWETTIQ TA' SERVIZZ REGOLARI INTERNAZZJONALI JEW TA' SERVIZZ REGOLARI SPEĊJALI INTERNAZZJONALI⁽¹⁾

Biex jinbenda servizz regolari ☐

Biex jinbenda servizz regolari speċjali ☐

Biex tiġġedded l-awtorizzazzjoni għal servizz ☐

Biex jiġu alterati l-kundizzjonijiet ta' awtorizzazzjoni għal servizz ☐

li jitwettag bil-kowċ u bix-xarabank bejn Partijiet Kontraenti f'konformità mal-Protokoll dwar it-trasport regolari internazzjonali u t-trasport regolari speċjali internazzjonali tal-passiġġieri bil-kowċ u bix-xarabank għall-Ftehim dwar it-trasport okkażjonali internazzjonali tal-passiġġieri bil-kowċ u bix-xarabank (il-Ftehim Interbus).

.....
(L-awtorità tal-awtorizzazzjoni)

1. Il-kunjom u l-isem, jew l-isem kummerċjali tal-operatur applikant; fil-każ ta' applikazzjoni minn grupp ta' operaturi jew minn shubija, isem l-operatur inkarigat mill-operaturi l-oħra għall-iskopijiet tal-prezentazzjoni tal-applikazzjoni:

.....
.....
2. Is-servizzi li jridu jitwettqu ⁽¹⁾

Minn operatur ☐ minn grupp ta' operaturi ☐ minn shubija ☐ minn sottokuntrattur ☐

3. L-ismijiet u l-indirizzi tal-operatur jew, fil-każ ta' grupp ta' operaturi jew ta' shubija, l-ismijiet tal-operaturi kollha tal-grupp jew tas-shubija; barra minn hekk, kwalunkwe sottokuntrattur għandu jiġi identifikat b'ismu⁽²⁾

3.1. tel.

3.2. tel.

3.3. tel.

3.4. tel.

¹ Immarka jew imla kif xieraq.

² Ehmeż lista, jekk applikabbli.

- (It-tieni pagna tal-applikazzjoni għal awtorizzazzjoni jew għat-tiġdid tal-awtorizzazzjoni)
4. Fil-każ ta' servizz regolari speċjali:
- 4.1. Kategorija tal-passiġġieri:⁽³⁾ haddiema ☐ studenti tal-iskola ☐ oħrajn ☐
5. Durata tal-awtorizzazzjoni mitluba jew id-data meta jintemm is-servizz:
-
6. Rotta prinċipali tas-servizz (issottolinja l-punti fejn jittellgħu u jitnizzlu l-passiġġieri, u niżżel l-indirizzi shah):⁽⁴⁾
-
-
-
7. Perjodu tal-operat:
-
-
8. Frekwenza (kuljum, kull ġimgħa, eċċ.):
9. Tariffi Anness meħmuż.
10. Inkludi magħhom skeda tas-sewqan li tippermetti li ssir verifika tal-konformità mar-regoli internazzjonali dwar il-hinijiet tas-sewqan u l-perjodi ta' mistrieħ.
11. Għadd ta' awtorizzazzjonijiet jew ta' kopji awtentikati tal-awtorizzazzjonijiet mitluba: (⁵)
-
12. Kwalunkwe informazzjoni addizzjonali:
-
- (Post u data) (Firma tal-applikant)
-

L-applikant għandu jinnota l-fatt li, billi l-awtorizzazzjoni jew il-kopja awtentikata tagħha għandha tinżamm fil-vettura, l-għadd ta' awtorizzazzjonijiet jew ta' kopji awtentikati, maħruġa mill-awtorità tal-awtorizzazzjoni, li l-applikant irid ikollu jenhtieg li jikkorrispondi mal-għadd ta' vetturi meħtieġa biex jitwettaq is-servizz mitlub fl-istess hin.

Avviż importanti

B'mod partikolari, dawn li ġejjin għandhom jiġu meħmuża mal-applikazzjoni:

- (a) l-iskeda tal-hinijiet, inkluż l-islots tal-hinijiet għall-kontrolli fil-punti rilevanti ta' qsim tal-fruntieri;
- (b) kopja awtentikata tal-liċenzja/i tal-operatur (jew tal-operaturi) għat-trasport internazzjonali tal-passiġġieri bit-triq prevista skont il-leġislazzjoni nazzjonali jew tal-Unjoni;
- (c) mappa bi skala xierqa, li fuqha jkun hemm immarkati r-rotta u l-punti ta' waqfien fejn iridu jittellgħu jew jitnizzlu l-passiġġieri;
- (d) skeda tas-sewqan li tippermetti li ssir verifika tal-konformità mar-regoli internazzjonali dwar il-hinijiet tas-sewqan u l-perjodi ta' mistrieħ;
- (e) kwalunkwe informazzjoni xierqa dwar it-terminals tal-kowċis u tax-xarabanks.

³ Immarka jew imla kif xieraq.

⁴ L-awtorità tal-awtorizzazzjoni tista' titlob li ma' din il-formola tal-applikazzjoni tiġi meħmuża separatament lista shiha tal-punti fejn jittellgħu u jitnizzlu l-passiġġieri.

⁵ Imla kif inhu xieraq.

ANNESS 4

Mudell ta' awtorizzazzjoni għal servizz regolari internazzjonali u għal servizz regolari speċjali internazzjonali

(L-ewwel paġna tal-awtorizzazzjoni)

(Karta orangjo – DIN A4)

(It-test irid jitfassal bil-lingwa/i uffiċjali jew b'wahda mil-lingwi uffiċjali tal-Parti Kontraenti li fiha ssir it-talba)

Awtorizzazzjoni

F'konformità mal-Protokoll dwar it-trasport regolari internazzjonali u t-trasport regolari speċjali internazzjonali tal-passiġġieri bil-kowċ u bix-xarabank, bejn Partijiet Kontraenti, għall-Ftehim dwar it-trasport okkażjonali internazzjonali tal-passiġġieri bil-kowċ u bix-xarabank (il-Ftehim Interbus).

STAT EMITTENTI:

Awtorità tal-awtorizzazzjoni:

Sinjal li jiddistingwi l-Parti Kontraenti:⁽¹⁾

NRU TAL-AWTORIZZAZZJONI:

għal servizz regolari ☐⁽²⁾

għal servizz regolari speċjali ☐⁽²⁾

bil-kowċ u bix-xarabank bejn Partijiet Kontraenti għall-Protokoll dwar it-trasport regolari internazzjonali u t-trasport regolari speċjali internazzjonali tal-passiġġieri bil-kowċ u bix-xarabank (il-Protokoll għall-Ftehim Interbus)

Lil:

.....

Il-kunjom, l-isem jew l-isem kummerċjali tal-operatur jew tal-operatur li jiġġestixxi fil-każ ta' grupp ta' impriżi jew fil-każ ta' shubija:

Indirizz:

.....

Telefon u faks jew email:

.....

¹ L-Albanija (AL), l-Awstrija (A), il-Belġju (B), il-Bożnija-Herzegovina (BIH), il-Bulgarija (BG), Ċipru (CY), id-Danimarka (DK), l-Estonja (EST), il-Finlandja (FIN), Franza (F), il-Ġermanja (D), il-Greċja (GR), l-Irlanda (IRL), l-Italja (I), l-Iżvezja (S), il-Kroazja (HR), il-Latvja (LV), il-Litwanja (LT), il-Lussemburgu (L), Malta (MT), il-Montenegro (ME), in-Netherlands (NL), il-Polonja (PL), il-Portugall (P), ir-Renju Unit (UK), ir-Repubblika Ċeka (CZ), ir-Repubblika tal-Maċedonja ta' Fuq (MK), ir-Repubblika tal-Moldova (MD), ir-Repubblika Slovakkja (SK), ir-Rumanija (RO), is-Slovenja (SLO), Spanja (E), it-Turkija (TR), l-Ukrajna (UA), l-Ungerija (H), iridu jimpli.

² Immarka jew imla kif xieraq.

(It-tieni paġna tal-awtorizzazzjoni)

L-isem, l-indirizz, it-telefon u l-faks jew l-emails tal-operatur jew, fil-każ ta' gruppi ta' operaturi jew ta' shubijiet, l-ismijiet tal-operaturi kollha tal-grupp jew tas-shubija; barra minn hekk, l-ismijiet ta' kwalunkwe sottokuntrattur, li jrid jiġi identifikat b'hal ta' li:

- (1)
- (2)
- (3)
- (4)
- (5)

Lista mehmuża, jekk ikun xieraq

Validità tal-awtorizzazzjoni: Mingħand: Lil:

Post u data tal-ħruġ:

Firma u timbru tal-awtorità jew tal-aġenzija emittenti:

1. Rotta:
.....

(b) Post tat-tluq tas-servizz:
.....

(c) Post tad-destinazzjoni tas-servizz:
.....

Itinerarju prinċipali, bil-punti sottolinjati fejn jittellghu u jitnizzlu l-passiġġieri:
.....

2. Skeda tal-ħinijiet:
(mehmuża ma' din l-awtorizzazzjoni)

3. Servizz regolari speċjali:

(a) Kategorija tal-passiġġieri:
.....

4. Kundizzjonijiet jew punti speċjali oħra
.....
.....

Timbru tal-awtorità tal-awtorizzazzjoni emittenti

Avviż importanti:

- (2) Din l-awtorizzazzjoni hija valida għall-vjaġġ kollu.
- (3) L-awtorizzazzjoni jew kopja awtentikata tagħha mill-awtorità tal-awtorizzazzjoni emittenti, għandhom jinżammu fil-vettura għad-durata tal-vjaġġ u għandhom jiġu pprezentati lill-uffiċjali tal-infurzar li jitolbuhom.
- (4) It-tluq jew id-destinazzjoni għandhom ikunu fit-territorju tal-Parti Kontraenti li fiha jkun stabbilit l-operatur u li fiha jkunu rreġistrati l-kowċis u x-xarabanks.

(It-tielet pagna tal-awtorizzazzjoni)

KUNSIDERAZZJONIJIET ĠENERALI

- (1) L-operatur tat-trasport għandu jibda s-servizz tat-trasport fil-perjodu indikat fid-deċiżjoni tal-awtorità tal-awtorizzazzjoni li tagħti l-awtorizzazzjoni.
- (2) Għajr fil-każ ta' *force majeure*, l-operatur ta' servizz regolari internazzjonali jew ta' servizz regolari speċjali internazzjonali għandu jiehu l-miżuri kollha biex jiggarantixxi servizz ta' trasport li jikkonforma mal-kundizzjonijiet kif stipulati fl-awtorizzazzjoni.
- (3) L-operatur għandu jara li l-informazzjoni dwar ir-rotta, il-punti ta' waqfien, l-iskeda tal-hinijiet, it-tariffi u l-kundizzjonijiet tat-trasport ikunu disponibbli għall-pubbliku.
- (4) L-awtoritajiet kompetenti tal-Partijiet Kontraenti kkonċernati, bi qbil komuni u bi qbil mad-detentur tal-awtorizzazzjoni, għandhom ikunu jistgħu jagħmlu bidliet fil-kundizzjonijiet tal-operat li jirregolaw servizz regolari internazzjonali u servizz regolari speċjali internazzjonali.
- (5) Mingħajr preġudizzju għad-dokumenti assoċjati mal-vettura u mas-sewwieq (bħaċ-ċertifikat tar-reġistrazzjoni tal-vettura u l-liċenzja tas-sewqan), id-dokumenti li ġejjin għandhom iservu bħala dokumenti ta' kontroll skont dan il-Protokoll, u għandhom jinżammu fil-vettura u jiġu pprezentati jekk jintalbu minn xi uffiċjal ta' spezzjoni awtorizzat:
 - l-awtorizzazzjoni jew kopja awtentikata tagħha għat-twettiq ta' servizzi regolari internazzjonali jew ta' servizzi regolari speċjali internazzjonali;
 - il-liċenzja tal-operatur jew kopja awtentikata tagħha għat-trasport internazzjonali tal-passiġġieri bit-triq previsti skont il-legiżlazzjoni nazzjonali jew tal-Unjoni Ewropea;
 - meta jkun qed jiġi operat servizz regolari speċjali internazzjonali, il-kuntratt bejn l-organizzatur u l-operatur tat-trasport jew kopja awtentikata tiegħu, kif ukoll dokument li jagħti prova li l-passiġġieri jikkostitwixxu kategorija speċifika bl-eskluzjoni ta' passiġġieri oħra għall-iskopijiet ta' servizz regolari speċjali;
 - meta l-operatur ta' servizz regolari jew servizz regolari speċjali juża vetturi addizzjonali biex ilaħhaq ma' sitwazzjonijiet temporanji u eċċezzjonali, flimkien mad-dokumenti rilevanti msemmija hawn fuq, kopja tal-kuntratt bejn l-operatur tas-servizz regolari internazzjonali jew tas-servizz regolari speċjali internazzjonali u l-impriża li tipprovdi l-vetturi addizzjonali, jew dokument ekwivalenti.

(Ir-raba' paġna tal-awtorizzazzjoni)

KUNSIDERAZZJONIJIET ĠENERALI (ikompli)

(6) L-operaturi li joperaw servizz regolari internazzjonali, bl-esklużjoni ta' servizzi regolari speċjali, għandhom joħorġu biljetti tat-trasport li jikkonfermaw id-drittijiet tal-passiġġier li jkun se jiġi ttrasportat, u li jservu bħala dokument ta' kontroll li jagħti prova tal-konklużjoni tal-kuntratt tat-trasport bejn il-passiġġier u l-operatur tat-trasport, jew b'mod individwali jew b'mod kollettiv. Il-biljetti, li jistgħu wkoll ikunu elettronici, għandhom jindikaw:

- (a) l-isem tal-operatur;
- (b) il-punti tat-tluq u tad-destinazzjoni u, jekk ikun applikabbli, il-vjaġġ tar-ritorn;
- (c) il-perjodu ta' validità tal-biljett u, jekk ikun applikabbli, id-data u l-hin tat-tluq;
- (d) il-prezz tat-trasport.

Il-biljett tat-trasport għandu jiġi pprezentat mill-passiġġier jekk jintalab minn xi uffiċjal ta' spezzjoni awtorizzat.

(7) L-operaturi li joperaw servizzi regolari internazzjonali jew servizzi regolari speċjali internazzjonali tat-trasport tal-passiġġieri għandhom jippermettu li jsiru l-ispezzjonijiet kollha maħsuba biex jiġi żgurat li l-operazzjonijiet jitwettqu sew, b'mod partikolari fir-rigward tal-perjodi ta' sewqan, il-perjodi ta' mistrieħ, is-sikurezza fit-toroq u l-emissjonijiet.